

مولانا عبد الغفور عباسی مدنی کے  
پہلے شریف، خلیفہ مجاز حضرت صاحبِ ملفوظات

منسط  
۲

## ملفوظات

مرشدِ کامل | فرمایا: مرشدِ کامل وہ ہے جو شریعت پر لگائے۔ ہمارے بوہرا ایمان کو شیطان لٹ رہا ہے، لیکن ہمیں اس کا خیال نہیں۔

حسن حصین میں روایت ہے الشیطن جانشین علی قلب ابن آدم اذا ذکر اللہ خسر و اذا غفل دسوس۔ شیطان اپنی پرہنج ابن آدم کے قلب پر لگائے ہوئے ہے جب وہ اللہ کا ذکر کرتا ہے تو دور ہو جاتا ہے جب غافل ہوتا ہے تو دل میں دساوس ڈالتا ہے۔

ذکرِ الہی سے قلب کا تصفیہ ہوگا، اس سے شوق و ذوق پیدا ہوگا، خود بخود منہیات سے بچے گا، اور ماموراتِ شرعیہ پر عامل ہوگا

حیاتِ مستعار کی قدر کرو۔ فرمایا: یہ دنیا فانی ہے، حیاتِ مستعار ہے، چند لمحات ہے، اسکی قدر کرو۔ ایک حقوق اللہ فی الاوقات ہیں جیسے صلوٰۃ جو مقررہ وقت پر پڑھ کر اللہ تعالیٰ کی اطاعت کی جاتی ہے، اور صوم اور زکوٰۃ اور حج یہ سب عبادات اپنے اپنے اوقات پر ادا ہوں گی۔ دوسرا حق الوقت ہے، وقت کا حق ہوتا ہے۔ یہ اگر گزر گیا تو پھر اس کا عود آنا ناممکن ہے۔

ہمارے حضرت خواجہ عبید اللہ احرار رحمۃ اللہ علیہ فرماتے ہیں ۷

نماز را بحقیقت قضا بود نمکن نماز صحبت یار را قضا نخواہد بود

صالحین کی صحبت میں اور اللہ تعالیٰ کی اطاعت میں اگر وقت گزر گیا یہ شکر کے لائق ہے، اور اگر (خدا نخواستہ) وقت معصیت میں گزر گیا تو اس کا حق یہ ہے کہ توبہ کرو۔ وقت کی قدر کرو، گزر رہا ہوا وقت پھر ہاتھ نہ آئے گا، توبہ کرو۔ الوقت سیفہ امانت تقطع او یقطعک۔ یعنی یہ وقت

گوار کی مانند ہے یا وہ تجھے کاٹے گا یا تو اس کو کاٹے گا۔

اس وقت کو غنیمت سمجھو، تمام گناہوں سے پختہ توبہ کرو، صرف زبان سے نہ ہو بلکہ تمام اعضاء کو شریعت کا پابند کرنا ہے، آج ہم زبان سے توبہ کرتے ہیں، اور چغلی بھی کرتے ہیں، جھوٹ بھی بڑتے ہیں، اور حرام بھی اڑاتے ہیں، تھیٹر اور سینما بھی دیکھتے ہیں اور پھر کہتے ہیں کہ ہمارا پیر کامل ہے، یہ کیسی توبہ ہے، پیر کامل سے کونسا فائدہ حاصل کیا۔

سجہ در کف توبہ برب دل پراز ذوق گناہ

معصیت را خندہ می آید بر استغفار ما

حضرت راجع بصریہ رحمۃ اللہ علیہا فرماتی ہیں استغفار نایحتاج الی الاستغفار وتوبتنا

تحتاج الی التوبہ - ہماری توبہ توبہ کی محتاج ہے، اور ہماری استغفار استغفار کی محتاج ہے۔ ایسی توبہ سے بھی توبہ کرنی چاہئے۔

اصرار علی الکبیرہ کفر تک پہنچاتا ہے، آج ہم کو اللہ تعالیٰ نے ہر قسم کی راحتیں دی ہیں، ہمیں اس داڑھی کی سنت پر سختی سے عمل کرنا چاہئے، اس مترکہ سنت کو زندہ کرنا چاہئے۔ یہ سنت آجکل بالکل مر چکی ہے۔ اس کے زندہ کرنے سے سو شہیدوں کا اجر ملے گا۔

حضرات صحابہ کرام رضی اللہ عنہم غزوات میں جاتے تھے، درختوں کے پتے کھاتے تھے، تکلیفیں اٹھاتے، تب انہیں شہادت کا درجہ ملتا تھا، اب داڑھی کی سنت کو زندہ کرنے سے گھر بیٹھے سو شہید کا اجر مل جائے گا، اس سے بڑی نعمت اور کونسی ہے۔

صحبت کا اثر اور توکل | فرمایا: کیا گری کی صحبت میں بیٹھو گے تو کیا گری کا شوق پیدا ہوگا، دنیا داروں کی صحبت میں دنیا کی محبت پیدا ہوگی، اگر صاحب دل، متقی دیندار کی صحبت میں بیٹھو گے تو دین، زہد اور تقویٰ کا شوق پیدا ہوگا۔ اللہ تعالیٰ نے فرمایا: يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ - (التوبہ - آیت - 119) ترجمہ: اے ایمان والو! اللہ سے ڈرتے رہو اور سچوں کے ساتھ رہو۔

سچوں کی صحبت میں بیٹھو، ان کی صحبت میں بیٹھنے سے سچے بنو گے۔ القلب یاخذ من القلب۔ دنیا کیا چیز ہے۔؟ دنیا و سخی ہے، میل کچیل ہے۔ انسان کو میلا کرتی ہے، اپنے رب سے غافل کرتی ہے۔ حضرت شاہ غلام علی محدث دہلویؒ کو تیس ہزار روپے پیش کئے گئے، آپ نے واپس کر دئے، عرض کیا گیا، کہ حضرت انگر میں داخل کر لیں فقراء کھائیں گے، آپ

نے فرمایا نہیں۔ یہ تو ان کے لئے زہرِ قاتل ہے۔ میں نے ان کو توکل کا سبق سکھانا ہے، ہمارے حضرات تو توکل کا سبق سکھا گئے ہیں۔

حضرت شاہ احمد سعید صاحبؒ جب مدینہ منورہ تشریف لے گئے تو سو افراد کنبہ کے آپ کے ساتھ تھے اور مسکینی حالت تھی۔ حرم کے شیخ نے حکومت سے گینیاں مقرر کرنے کے لئے کہا۔ آپ نے فرمایا کہ روزہ دار کے اگر افطار میں صرف پانچ منٹ باقی ہوں تو کیا اس کا روزہ توڑایا جائے گا۔ میں نے سلاطین اور امراء کے مشکوک مال سے بچنے کا روزہ رکھا ہے۔

ان کے چھوٹے بھائی شاہ عبدالغنیؒ نے فرمایا کہ آپ ہر جگہ توکل دکھاتے ہو، آپ تو متوکل علی اللہ ہیں، پیسوں کو بچے کے لئے چھوڑ دیں، آپ نے بواب میں فرمایا: خلتهم علی اللہ۔ ان کو بھی اللہ پر چھوڑ دو۔ گناہ بڑا توکل تھا، استقامت تھی، اس سے شاہ احمد سعیدؒ اور شاہ عبدالغنیؒ کے مقامات کا موازنہ ہوتا ہے۔

حضرت شاہ محمد منظر صاحبؒ فرماتے ہیں: کہ شاہ احمد سعید صاحبؒ ایک دن مدینہ منورہ میں روضہ اقدس کی جانی مبارک کے پاس حاضر تھے، ایک شخص جسے قد کا آیا اور ایک تعمیلی گینوں کی لاکر سامنے رکھ کر چلا گیا، حضرت محمد منظر صاحبؒ نے دریافت کیا۔ حضرت یہ کون تھا۔ آپ نے فرمایا: یا منظر! الاسرار لا تظہر۔ راز کو ظاہر نہیں کیا جاتا۔

ہر کہ کار او برائے حق بود کار او پیوستہ بار و نوق بود

من کان لله کان الله له، جو اللہ تعالیٰ کا ہو جائے اللہ تعالیٰ اس کا ہو جاتا ہے، توکل بڑی

پہیز ہے۔

دنیا میں مشغول رہنا | فرمایا: الدنيا حلوة خضرة۔ دیکھنے میں دنیا خوبصورت اور میٹھی معلوم ہوتی ہے، لیکن حقیقت میں مضر ہے۔ یہ دنیا سانپ کی طرح ڈنگ لگاتی ہے۔

حضرت حضور صلی اللہ علیہ وسلم نے ایک بکرا ذبح کرایا، فرمایا گوشت تقسیم کر دو۔ تقسیم کیا گیا، فرمایا: کچھ باقی ہے؛ صحابہؓ نے عرض کیا کہ حضرت سب تقسیم ہو گیا ہے۔ صرف ایک ران باقی ہے، حضور صلی اللہ علیہ وسلم نے فرمایا سارا گوشت باقی ہے لیکن ران باقی نہیں۔ جو اللہ کی راہ میں خرچ ہوا ہے وہ باقی ہے۔ مَا عِنْدَكُمْ يُنْفَدُ وَمَا عِنْدَ اللَّهِ بَاقٍ ط۔ (الحل: آیت ۹۷) ترجمہ جو تمہارے پاس ہے ختم ہو جائے اور جو اللہ کے پاس ہے کبھی ختم نہ ہوگا۔

آج کل ہم دن رات جنگلے بنانے اور دنیا جمع کرنے میں لگے ہوئے ہیں، ایسا سمجھ رکھا

ہے کہ دنیا میں ہمیشہ رہنا ہے۔

گھروں میں ریڈیو رکھے ہیں، اور کہتے ہیں کہ ہم خبریں سنتے ہیں۔ آپ باہر جاتے ہیں تو گھر میں عورتیں گانے سنتی ہیں جن سے ان کے خیالات فاسد ہوتے ہیں۔ نماز کا خیال نہیں، ادھر مسجد میں نماز پڑھی جا رہی ہو تو ہم ادھر بیٹھے خبریں سنتے رہتے ہیں۔ تو یہ ٹی وی یعنی غافل کرنے والا ہے اللہ سے۔ وَجَنَ النَّاسُ مَنْ لَيْسَتْ رَحْمَةُ لِهَؤُلَاءِ لِحَدِيثِ لِيَصْنَعَنَّ عَنْ سَبِيلِ اللّٰهِ لِبَغْيٍ عَلِيمٌ (لقمان آیت - ۶) ترجمہ: اور بعض ایسے آدمی ہیں جو کھیل کی باتوں کے خریدار ہیں، تاکہ بن سمجھے اللہ کی راہ سے بہکائیں۔"۔ ریڈیو پر جو گانے سنتے ہیں وہ حرام ہیں۔

حضرت نافع رضی اللہ عنہ سے سنن ابوداؤد میں روایت ہے، فرماتے ہیں کنت مع ابن

عمر بن - کہ ایک دن حضرت ابن عمرؓ کے ساتھ تھا۔ فسمع صوت المزمار - حضرت ابن عمرؓ نے بانسری کی آواز کو سنا۔ وَنَأَى عَنِ الطَّرِيقِ - آپ راستہ سے ہٹ گئے۔ فَوَضَعَ اصْبَعِيْهِ فِيْ اُذُنَيْهِ - تو اپنے دونوں کانوں میں انگلیاں دے لیں۔ وَقَالَ يَا نَافِعُ هَلْ تَسْمَعُ شَيْئًا - اور کہا نافع کیا تو (بانسری کی) آواز اب بھی سنتا ہے، جب نافع نے کہا کہ اب کچھ نہیں سنتا تو انہوں نے اپنے کانوں سے انگلیاں نکال لیں۔ اور فرمایا: كُنْتُ مَعَ النَّبِيِّ صَلَّى اللهُ عَلَيْهِ وَسَلَّمَ - کہ میں حضرت رسول کریمؐ کے ساتھ تھا۔ فَسَمِعْتُ مِثْلَهُ هَذَا..... پس آپ نے بھی ایسی آواز سنی اور ایسا ہی کیا۔

شُرَكَاءُ بَدَعَتْ سَعْيُجُو | فرمایا: جس سے شرک و بدعت کی بو بھی آتی ہو اس سے بچو، میرا کام کہنا ہے، مایا نہ مانو، اللہ نے حضور صلی اللہ علیہ وسلم سے فرمایا تھا: سَوَاءٌ عَلَيَّ جَعَلْتُمْ امْرَأَتُمْ شُرَكَاءَ هُمْ - (البقرہ - آیت - ۶) ان کے لئے برابر ہے ڈرانا یا نہ ڈرانا۔ نہ کہ آپ کے لئے۔ آپ کو تو ہر حال میں اجر ملے گا۔

شیطان کی چاروں سے کسی وقت غافل نہ ہونا چاہئے۔ | فرمایا: شیطان سے کسی حال میں غافل نہ ہونا چاہئے۔ حضرت جنید بغدادی رحمۃ اللہ علیہ وہ ہستی تھیں کہ شیطان نے کئی برس ان کی بوتیاں اٹھائیں، اور لٹا بھرتا رہا، اس خیال سے کہ کبھی موقع پائے شیخ کو شکست دوں گا۔ اور زلت قدم کروں گا، لیکن وہ مستقل مزاج تھے۔ جب شیطان مایوس ہوا کوئی موقع نہ ملا تو اجازت مانگی اور کہا اے جنید آپ بڑے شیخ ہیں، آپ جیسا مجھے کوئی شیخ نظر نہیں آتا۔ حضرت جنیدؒ نے فرمایا اِحْسَنُ يَا لَجِيْنُ - (اے لعین دور ہٹ جا) ان الفاظ سے تو مجھے دھوکا دیتا ہے۔ شیطان

نے کہا کہ آپ نے مجھے پہچان لیا ہے۔ فرمایا: من اذن یومہ۔ میں نے تو تجھے پہلے ہی دن سے پہچان لیا تھا۔

ایک دن سلطان عالمگیر نے اپنے شیخ کی سواری کا کام تھما۔ ایک درویش کے دل میں خیال آیا کہ آج ہمارے شیخ خوش ہوں گے کہ عالم گیر جیسا لگام تھامے ہوئے ہیں۔ شیخ نے فوراً فرمایا درویش اپنے آپ کو سنبھالو، یہ تو ایک عالم گیر ہے اگر سو عالم گیر ہوں تو بھی فقیر کے دل میں خیال نہیں آئے گا۔ شیطان ہر موقعہ پر انسان کو دھوکہ میں ڈالنے کی کوشش کرتا ہے، ہر وقت ہر شیار رہنا چاہئے۔

حضرت سفیان ثوری رحمۃ اللہ علیہ کی موت کا وقت قریب تھا۔ شیطان آیا اور کہا متدنجوت یا سفیان متدنجوت۔ (آپ تحقیق نجات پاگئے یا سفیان آپ تحقیق نجات پاگئے) آپ نے فرمایا الآن لا، الآن لا۔ ابھی نہیں، ابھی نہیں۔

جب تک جان قالب میں ہے، شیطان سے نجات کیسے ہو سکتی ہے۔  
علمائے کرام کو مسلمانوں کے اتحاد و اتفاق کی کوشش کرنی چاہئے | فرمایا: آج ہم دیکھ رہے ہیں کہ علماء میں تکفیر کے فتوے پھیل رہے ہیں۔ دیوبندی اور بریلویت پر جھگڑے فساد شروع ہو گئے ہیں۔ اس سے امت ٹکڑے ٹکڑے ہو جاتی ہے۔ علماء کرام کا کام ہے کہ امت کو آپس میں ملائیں، ان کو اللہ تعالیٰ سے بھی ملائیں، خانہ جنگی ختم کر دیں۔ ہماری بے اتفاقی سے حضور اکرم صلی اللہ علیہ وسلم کی روح مبارک کو کتنی تکلیف پہنچتی ہوگی۔ حضور صلی اللہ علیہ وسلم تو چاہتے ہیں علماء کرام لوگوں کو آپس میں ملانے کی کوشش کریں، امت کو ٹکڑے ٹکڑے ہونے سے بچائیں۔ فرقہ بازی میں ذاتی اغراض آجاتی ہیں، جس سے دین کو خطرہ ہے، شرک کے اقسام میں سے اغراض بھی ایک قسم کا شرک ہے۔ پہلے حضرات ائمہ رحمۃ اللہ علیہم میں بھی اختلاف تھا، لیکن ایک دوسرے کی تکفیر نہ کرتے تھے۔ ان میں تعصب نہ تھا، تعصب سے فتنے شروع ہوتے ہیں۔ دیکھئے حضرت ابن عمر رضی اللہ عنہم حجاج ابن یوسف کے پیچھے نماز پڑھتے تھے، کسی نے اس بات پر اعتراض کیا تو آپ نے فرمایا کہ میں فتنہ سے ڈرتا ہوں، اگرچہ میں نماز کے بعد اعادہ کرتا ہوں۔ لیکن امت جو ایک جسم کی مانند ہے، ان کے اعصاب کو ٹکڑے ٹکڑے کرنا نہیں چاہتا۔

حضرت عبداللہ بن عباس رضی اللہ عنہ کی خدمت میں صحابہؓ نے کہا۔ ہلے لك فی امیر المعاوینہ اسہ یوئتر بذاحدۃ۔ (امیر معاویہؓ ایک وتر پڑھتے ہیں، ان کے متعلق آپ کیا کہتے ہیں۔) قال ادعہ

فانہ ذقہ صحابہ رسول اللہ صلی اللہ علیہ وسلم۔ فرمایا ان کو چھوڑ دو۔ وہ نقیبہ نہیں اور صحابہ  
بین حضرات صحابہ کرامؓ تو اتنے انصاف والے تھے۔ ذاتہ مؤمن من حیثہ اسنہ مؤمن کو کافر  
کہنا جائز نہیں۔

حضرت امام شافعیؒ جب کوفہ میں تشریف لے جاتے تو نماز میں آمین بالجہر نہ فرماتے اور  
فاتحہ بھی خلف، امام نہ پڑھتے، فرماتے کہ مجھے صاحب قبر حضرت امام ابوحنیفہؒ سے شرم آتی ہے۔  
(کہ ان کے فتوے پر عمل نہ کروں)

میرا مطلب بات کرنے کا یہ ہے کہ چھوٹی چھوٹی باتیں لے کر فتنے نہ کھڑے کئے جائیں۔  
تشریح سے کام نہ لیا جائے۔ حضرت رسول کریم صلی اللہ علیہ وسلم اکثر دعائیں فرماتے، اللہم ارزقنا  
حیوة الجمع و جنبنا موت التفرقة۔ اے اللہ ہمیں اتفاق کی حیاتی نصیب فرما اور تفرقہ کی موت  
سے بچا۔

علوم ہوا کہ اتفاق میں زندگی ہے، اور تفرقہ میں موت ہے، آج عالم عالم کے ساتھ اور  
پیر پیر کے ساتھ عداوت رکھتا ہے۔ مسلمانوں اتفاق پیدا کرو۔

زاتفاق گس شہد میشرو پیدا  
خدا چہ لذت شیریں در اتفاق نہاد  
بزرگ کی صحبت میں رہ کر کیا سیکھا | فرمایا: حضرت مامہؒ حضرت شفیق بلخیؒ کی صحبت  
میں تیس سال رہے، ایک دن حضرت شیخ رحمۃ اللہ علیہ نے ان سے دریافت فرمایا کہ تم نے اتنی  
مدت میری صحبت میں گزار دی ہے، بتاؤ کیا سیکھے ہو، جواب دیا آٹھ مسئلے۔ شیخ نے ناامنی ہو کر کہا  
کہ تیس سال اور صرف آٹھ مسئلے، پھر فرمایا اچھا بتاؤ وہ کون سے مسئلے ہیں۔ (ان میں سے تین مسئلے  
یہ ہیں۔)

۱۔ میں نے دیکھا کہ کسی کو مال سے محبت ہے۔ کوئی تجارت کا دلدادہ ہے کسی کو شکار پیارا ہے،  
کوئی اولاد سے محبت کرتا ہے، پھر میں نے دیکھا کہ جب وہ مر جاتے ہیں تو سب چیزیں پیچھے چھوڑ  
جاتے ہیں۔ اس لئے میں نے اعمال صالحہ اور اخلاق فاضلہ سے محبت رکھی کیونکہ یہ چیزیں قبر میں ساتھ  
جائیں گی۔ یہ بصیرت مجھے آپ کی جو تیاں اٹھانے کی برکت سے حاصل ہوئی۔ حضرت شیخ نے مبارکباد  
دی اور بڑے خوش ہوئے۔

۲۔ میں دیکھتا ہوں کہ کسی کو عقل پر اعتماد ہے، کسی کو زمین پر بھروسہ ہے، کسی کو زراعت پر  
میں نے غور کیا کہ لوگ اور یہ سب چیزیں مخلوق ہیں، تو مخلوق کا مخلوق پر کیسے اعتماد ہو سکتا ہے، تو میں نے

سب کے خالق اللہ تعالیٰ پر بھروسہ کیا۔ دَمَنْ يَتَوَكَّلْ عَلَى اللَّهِ فَهُوَ حَسْبُهُ - (الطلاق - آیت - ۳)  
حضرت شیخؒ نے فرمایا: مبارک ہو۔

۲۔ میں نے دیکھا کہ ایک عالم کو دوسرے عالم کے ساتھ ایک پیر کو دوسرے پیر کے ساتھ،  
ایک تاجر کو دوسرے تاجر کے ساتھ بعض ہوتا ہے۔ (الامام شمس اللہ) میں سوچ کر اس نتیجہ پر پہنچا  
کہ یہ حمد کے باعث ہے، اور میں نے دیکھا کہ اللہ تعالیٰ نے فرمایا ہے: عَن قَسْمِنَا بَيْنَهُمْ  
مَعِيشَتَهُمْ فِي الْحَيَاةِ الدُّنْيَا - (زخرف - آیت - ۳۲) ترجمہ: ان کی روزی تو ہم نے ان کے  
درمیان دنیا کی زندگی میں تقسیم کی ہے۔

پھر اللہ تعالیٰ کی تقسیم پر جو حمد کرے گویا اسکو اللہ تعالیٰ کی تقسیم پر اعتراض ہے، جو اللہ تعالیٰ کی  
تقسیم پر اعتراض کرے اس کا ایمان نہیں، میں نے حمد کرنا چھوڑ دیا۔

آپ اللہ تعالیٰ کی تقسیم پر راضی رہو۔ آپس میں اتفاق کے ساتھ رہو، ہمارے اختلاف سے  
غیر اقوام فائدہ حاصل کر رہی ہیں۔ سب مسلمان بھائی بھائی ہیں، ہمیں تنگ دل نہیں ہونا چاہئے، دل  
کے طرف کو وسیع رکھنا چاہئے۔

حضرت بابرید بسطامیؒ فرماتے ہیں کہ میں نے مراقبہ میں دیکھا کہ دنیا و مافیہا کی تمام چیزیں  
اس قلب کے ایک گوشہ میں بٹھی ہیں۔ دیکھئے قلب میں کتنی وسعت ہے۔

فرمایا میں سچ چیز نہیں ہوں، میں دعوت الی اللہ سے رہا ہوں۔

گرچہ من ناپاک ہستم دل بہ پا کاں بستہ ام

در بہارستان عالم رشتہ گلدستہ ام



مرقات شرح مشکوٰۃ (عربی) | از حضرت ملا علی قادیانیؒ کی دس جلدیں ہمارے ہاں

طبع ہو چکی ہیں۔ گیارہویں جلد (آخری جلد) زیر طبع ہے۔ طباعت عمدہ جدید ٹائپ، کاغذ  
ای ٹیشن آرٹ ہدیہ فی جلد غیر مبلد -/۲۲ روپے، پورے سیٹ کے خریدار کو ۱۲ فیصد  
رعایت دی جائے گی۔

محصول ڈاک بذمہ خریدار ہوگا

مکتبہ امداد میاں - ٹی بی ہسپتال روڈ - ملتان - پاکستان